

# فضائل المسالک عشرہ ذی الحجه و قریانی

فراودن الرسمین یزدانی مدرس جامعہ سلفی فصل آباد

الحمد لله رب العالمين والصلوة والسلام على سيد المرسلين اما بعد  
 اللہ تعالیٰ نے کائنات کے نظام کو وقت کے لحاظ سے 12 مہینوں میں تقسیم فرمایا ہے: ان  
 عدہ الشہور عند الله اثنا عشر شہرا فی کتاب الله یوم خلق السموات والارض -  
 اور ان میں سے چار مہینوں کو اللہ کریم نے حرمت والا قرار دیا ہے: منها اربعۃ حرم (التوبہ: ۳۶)  
 حرمت والی مہینوں میں سے ایک مہینہ ذوالحجہ کا ہے جو کہ سال کا آخری مہینہ ہے کیونکہ شریعت  
 اسلامیہ میں وقت کیلئے چاند کو معیار مقرر کیا گیا ہے: یہ سلسلونک عن الاملہ قل ہی موافیت  
 للناس والحج (ابقرہ: ۱۸۹) اسی لئے چاند بھی بروحتا ہے اور کبھی گھنٹا ہے جبکہ سورج توہر روز ایک  
 جیسا ہی طلوع و غروب ہوتا ہے۔ مسلمانوں کیلئے یہ بات بڑی سعادت کی ہے کہ اللہ تعالیٰ نے ان  
 کیلئے سال کے پہلے مہینے حرم الحرام کو بھی حرمت والا بنایا ہے اور سال کے آخری مہینے ذوالحجہ کو بھی  
 حرمت والا قرار دیا ہے۔ اور پھر سال کے آخری مہینے کے پہلے عشرے میں تینی کے عمل کو دوسراے  
 دنوں کی بہبست زیادہ اجر و ثواب کا باعث قرار دیا ہے تاکہ گذشتہ سارے سال میں جو اعمال صالحہ  
 میں کمی رہ گئی ہے یا فرائض و واجبات میں کوتاہی ہو گئی ہے ایک مومن آدمی ان دس دنوں میں اس کی  
 خلافی کی کوشش کرے۔ اس لئے ہمیں بھی چاہئے کہ اللہ تعالیٰ کے اس اطف و کرم سے فائدہ اٹھائیں  
 اور عشرہ ذی الحجه میں زیادہ سے زیادہ اللہ تعالیٰ کی عبادت کو معمول بنائیں۔  
 ذیل کی سطور میں عشرہ ذی الحجه کے احکام بیان کئے جاتے ہیں تاکہ اس عشرہ کو کتاب و منت کی روشنی  
 میں گزارا جاسکے۔

## عشرہ ذی الحجه کی فضیلت:

ذوالحجہ کا مہینہ حرم (حرمت والا) ہے اور حج کا مہینہ بھی ہے اس لحاظ سے اس کی بزرگی

دو قسم کی ہے: ایک حرمت کی وجہ سے اور دوسرا حج کی وجہ سے۔ پھر اس میں کے پہلے دس دنوں کی فضیلت خصوصی طور پر ہادی کائنات، حضرت محمد ﷺ نے بیان فرمائی، حضرت عبداللہ بن عباس رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا:

ما العمل فی ایام افضل منها فی هذه. قالوا: ولا الجهاد؟ قال: ولا

الجهاد الا رجل خرج يخاطر بنفسه وماله فلم يرجع بشئی (بخاری: ۱/۱۳۲) ان دنوں کی نسبت دیگر دنوں میں عمل زیادہ فضیلت نہیں رکھتا، صحابہ کرام نے عرض کیا: جہاد کبھی نہیں؟ فرمایا جہاد بھی نہیں۔ ہاں وہ آدمی جو اپنی جان و مال کو خطرے میں ڈال دے اور کسی چیز کے ساتھ واپس نہ لوئے۔

عشرہ ذی الحجه میں دوسرا عبارت کے علاوہ اللہ تعالیٰ کا ذکر کثرت سے کرنا چاہئے رسول

ﷺ نے فرمایا:

ما من ایام اعظم عند الله ولا احب الى الله العمل فيهن من التسبیح

والتحمید والتهليل والتکبیر (طبرانی)

الله تعالیٰ کو کوئی دن زیادہ محبوب اور بڑا نہیں ہے عمل کے لحاظ سے ان دنوں کے علاوہ

سبحان الله ، الحمد لله، لا الله الا الله او رالله اکبر کہنے سے۔

اس حدیث سے معلوم ہوا کہ ان دس دنوں میں اللہ تعالیٰ کا ذکر باقی دنوں کی نسبت

کثرت سے کرنا چاہئے۔ صحابہ کرام رضوان اللہ علیہم اجمعین ان دس دنوں میں خصوصی طور پر عبادات اور ذکر کا اہتمام فرمایا کرتے تھے۔

خود رسول اللہ ﷺ اس عشرہ کے روزے رکھا کرتے تھے۔

ام المؤمنین حضرت خصہ رضی اللہ عنہا بیان کرتی ہیں:

اربع لم یکن یدعهن النبی ﷺ صیام عاشور او العشر وثلثة ایام من

کل شہر ورکعتین قبل العدّة (نسائی، ۱/۲۶۸، کتاب الصائم)

چار چیزیں رسول اللہ ﷺ کبھی نہیں چھوڑتے تھے۔ دویں محرم کا روزہ، عشرہ ذی

الحج کے روزے، ہر ماہ کے تین روزے، فجر کی دو ننیت۔

عشرہ ذی الحجه کے روزوں سے ام المؤمنین رضی اللہ تعالیٰ عنہما کی مراد یہ ہے کہ رسول اللہ ﷺ کیم ذی الحجه۔ لیکن نو زی الحجت کو نو

روز نہیں چھوڑا کرتے تھے وہ ذی الحجه یوم عید الاضحیٰ کا روزہ رکھنے سے تو آپ ﷺ نے خود منع فرمایا ہے (ابوداؤد، ۳۲۵)

### عشرہ ذی الحجه میں جامت بناانا

ذو الحجه کا چاند نظر آنے کے بعد جامت بناانا، ناخن تراشان مع ہے۔

ام المؤمنین حضرت ام سلمہ رضی اللہ تعالیٰ عنہما بیان فرماتی ہیں:

ان النبی ﷺ قال اذا رأيتم هلال ذی الحجه واراد احدكم ان يضحي

فليمسك عن شعره واظفاره (مسلم / ۲۱۶۰، کتاب الاضحیٰ)

”جب تم ذی الحجه کا چاند دیکھو اور تم میں سے کسی کا قربانی کرنے کا ارادہ ہو تو وہ اپنے بال اور ناخن نہ کٹوائے۔“

اس حدیث سے معلوم ہوا کہ جن لوگوں نے قربانی کرنی ہو وہ ان دس دنوں میں جامت وغیرہ نہ بنو سکیں۔

حضرت عبد اللہ بن عمرو بن العاص رضی اللہ تعالیٰ عنہما بیان کرتے ہیں:

ان النبی ﷺ قال امرت بیوم الاضحیٰ عید اجعله الله لهذه الامة قال

الرجل ارأیت ان لم اجد الا منيحة اثنی افاضحی بها قال لا ولکن تأخذ من شعرک واظفارک وتقص شاربک وتحلق عانتک فتلک تمام اضحيتك

عند الله (ابوداؤد، ۲۹/۲، کتاب الاضحیٰ)

”بے شک رسول اللہ ﷺ نے فرمایا کہ مجھے حکم دیا گیا ہے کہ میں قربانی کے دن کو عید کا دن بناوں جسے اللہ تعالیٰ نے اس امت کیلئے عید کا دن بنایا ہے۔ تو ایک آدمی نے کہا کہ آپ کا کیا حکم ہے اگر مجھے قربانی کا جانور نہ ملے تو میں ایک دودھ دینے

والا جانو قربانی کر دوں؟ آپ ﷺ نے فرمایا کہ نہیں! تو اپنے بال اور ناخن کٹو لے، اپنی موچھیں کٹو لے اور زیر ناف بال صاف کر لے تو اللہ تعالیٰ کے نزدیک پوری قربانی ہے۔“

### عرفہ کاروزہ اور اس کا ثواب

عرفہ یعنی (۹) ذی الحجۃ کا روزہ رکھنا رسول اللہ ﷺ کی سنت ہے اور اس روزہ کی رسول اللہ ﷺ نے بہت فضیلت پیان فرمائی ہے۔ صحیح مسلم میں حضرت ابو قاتلہ انصاری رضی اللہ تعالیٰ عنہ سے روایت ہے کہ:

سئل عن صوم يوم عرفه فقال يكفر السنة الماضية والباقة

(مسلم / ۳۲۸، کتاب الصائم)

”رسول اللہ ﷺ سے عرفہ کے دن کے روزے سے متعلق سوال کیا گیا تو آپ ﷺ نے فرمایا اس سے ایک سال گذشتہ اور ایک سال آنے والے کے گناہ اللہ تعالیٰ معاف فرمادیتے ہیں۔“

اور رسول اللہ ﷺ خود بھی عرفہ (۹ ذی الحجۃ) کاروزہ رکھا کرتے تھے۔

سنن ابی داؤد میں روایت ہے:

كان رسول الله ﷺ يصوم تسع ذي الحجة ويوم عاشوراء وثلاثة أيام من كل شهر.....الخ (ابوداؤد، ۳۲۸، کتاب الصوم)

”رسول اللہ ﷺ ذی الحجۃ کے نو اور عاشورہ (۱۰ محرم) اور ہر مہینے کے تین دن روزہ رکھتے تھے۔“

اس لئے ہمیں بھی چاہئے کہ ہم یہ اجر و ثواب حاصل کرنے کیلئے روزہ رکھیں۔ لیکن جن کو اللہ تعالیٰ نے توفیق دی ہے اور وہ حج کیلئے گئے ہیں تو وہ عرفات کے میدان میں روزہ نہ رکھیں کیونکہ امام اعظم حضرت محمد رسول اللہ ﷺ نے اس موقع پر روزہ نہیں رکھا تھا۔

حضرت امام فضل بنت الحارث بیان کرتی ہیں کہ لوگوں نے اس کے پاس بیک کیا رسول

الله ﷺ کے روزے متعلق کہ آپ نے عرفات میں رکھا ہے یا نہیں؟ وہ واقعہ علیٰ بعیرہ بعرفۃ فشریہ (بخاری و مسلم) "تو میں نے آپ صلی اللہ علیہ وسلم کی طرف دو دھکا ایک پیارہ بھیجا تو آپ صلی اللہ علیہ وسلم نے اس کو لیا،" اس حدیث سے معلوم ہوا کہ رسول اللہ صلی اللہ علیہ وسلم نے عرفات کے میدان میں ۹ ذی الحجہ کو روزہ نہیں رکھا تھا۔

### قربانی

۱۱ دس ذی الحجہ کے دن ایک بڑا عمل قربانی کا ہے۔ رسول اللہ ﷺ مدینہ منورہ میں دس سال رہے اور آپ ﷺ ہر سال قربانی کیا کرتے تھے۔ سال حضرت عبد اللہ بن عمر رضی اللہ تعالیٰ عنہما فرماتے ہیں۔

اقام رسول اللہ ﷺ بالمدینۃ عشر سنین یضھی

(ترمذی: ۱/۲۷، ۲۷، ابواب الاشباح)

### قربانی کیا ہے؟

لقطع قربان، بُرھان اور سلطان کی طرح اسم ہے یاغد و ان اور تحریر ان کے وزن پر مصدر ہے۔ اور یہ لفظ ہر اس نئی کے کام پر بولا جاتا ہے جس نیک عمل کے ذریعے بندہ اللہ تعالیٰ کا قرب حلاش کرتا ہے۔ عید الاضحی کے موقع پر مسلمان اپنے جانوروں کو ذبح کر کے اللہ تعالیٰ کا قرب حاصل کرتے ہیں اس لئے اس عمل کو قربانی کہا جاتا ہے۔

### قربانی کی فضیلت

۱۰ ذی الحجہ کو جانوروں کی قربانی کرنا ایک عظیم عمل ہے۔ جس کا اندازہ اس بات سے کرنا کوئی مشکل نہیں کہ رسول اللہ ﷺ ہر سال قربانی کیا کرتے تھے اور ایک روایت کے مطابق آپ ﷺ نے فرمایا جو شخص باوجود طاقت کے قربانی نہیں کرتا وہ مسلمانوں کی عیدگاہ میں نہ آئے۔

سیدنا حضرت ابو ہریرہ رضی اللہ تعالیٰ عنہ بیان کرتے ہیں قال رسول اللہ ﷺ من

کان له سعة ولم يوضح فلا يقرب من مصلانا رواه احمد و ابن ماجه  
وصححه الحاکم لكن رجح الانتمة غيره وفقه (بلغ المرامص  
۲۰۵ باب الاضاحی)

اس لیے میں بھی چاہیے کہ اللہ تعالیٰ نے توفیق دی ہے تو اس  
نیکی کے کرنے میں کوتاہی نہیں کرنی چاہیے فرض نہ بھی ہو تو بہت زیادہ اجر و ثواب والامل ہے۔  
اس عمل پر اللہ تعالیٰ نے بہت بڑا اجر رکھا ہے۔

حدائق کائنات حضرت محمد رسول اللہ ﷺ نے ارشاد فرمایا:

ما عمل ادمی من عمل يوم النحر احب الى الله من اهراق الدم انه  
لياتی يوم القيمة بقرونها واعمارها واظلافها وان الدم ليقع من الله بمکان قبل  
ان يقع من الارض فطبوها بها نفسها۔ (ترمذی: ۲۷۵، ابواب الاضاحی)

”قربانی کے دن کسی آدمی کا کوئی عمل بھی قربانی کے عمل سے زیادہ اللہ تعالیٰ کے ہاں  
محبوب نہیں۔ بے شک قیامت کے دن قربانی کے جانور کو اس کے سینگوں، بالوں، اور کھریوں  
سمیت لایا جائے گا۔ (اور ہر ایک چیز کے بدالے اجر و ثواب دیا جائیگا) اور بے شک (قربانی کے  
جانور کا) خون زمین پر گرنے سے پہلے اللہ تعالیٰ کے ہاں قبول ہو جاتا ہے۔ تو تم اس کے ساتھ  
جانوں کو پاکیزہ کرو۔“

### قربانی کا جانور کیسا ہو؟

قربانی کا جانور صحیح سلامت اور بے عیب ہونا چاہیے۔ رسول اللہ ﷺ نے فرمایا:  
ان افضل الضحايا اغلاها واسمونها (مسند احمد ص: ۳۲۲/۳)

”بہترین قربانی اس جانور کی ہے جو قیمتی اور دوسرا جانور دوں سے موٹا تازہ ہو۔  
عیب دار جانور کی قربانی جائز نہیں۔ بعض عیوب کو رسول کریم ﷺ نے مختلف احادیث میں بیان  
فرمایا ہے، مثلاً:

۱۔ لگڑا۔ جس کا لگڑا اپن واضع ہو۔ ۲۔ کانا۔ جس کی آنکھ کا نقصان ظاہر ہو۔ ۳۔ بوڑھا۔ جس کی ہڈیوں

میں مغزیاتی نہ رکھے۔ ۳۔ بیمار جس کی کوئی بھی بیماری واضح ہو۔ ۵۔ جس کا کان اگلی طرف سے کٹا ہوا ہو۔ ۷۔ جس کا کان پچھلی طرف سے کٹا ہوا ہو۔ ۸۔ جس کے کان میں گول سوراخ ہو۔ ۹۔ جس کا کان یا سینگ کٹا ہوا یا نٹا ہوا ہو۔ (جس جانور کے کان یا سینگ قدر تی طور پر نہ ہوں اس کی قربانی جائز ہے) ۱۰۔ بہت کمزور جو دوسروں کے ساتھ برا بر نہ چل سکتا ہو، اس لئے ان عیوب میں سے کسی ایک عیب والا جانور بھی قربانی نہیں کرنا چاہے۔ بلکہ صحیح سلامت اور صحت مند جانور کی قربانی کرنی چاہیے۔

### قربانی کے جانور کی عمر

اسلام ایک مکمل ضابطہ حیات ہے تھی اللہ کریم عز و جل نے اس کی تکمیل کا اعلان فرمایا کہ  
الیوم اکملت لكم دینکم و اتممت عليکم نعمتی و رضیت لكم الاسلام

دینا (المائدہ: ۳)

رسول اللہ ﷺ نے جہاں قربانی کے دوسرے مسائل بیان فرمائے وہاں قربانی کے جانور کی عمر کا مسئلہ بھی بیان فرمایا حضرت جابر رضی اللہ تعالیٰ عنہ بیان کرتے ہیں۔ قال رسول الله ﷺ لا تذبحوا الا مسننة الا ان يعسر عليکم فتذبحوا جذعة من الضأن (مسلم: ۱۵۵، کتاب الاضاحی)

”رسول اللہ ﷺ نے فرمایا نہ ذبح کرو تم مگر دو دانت والا مگر یہ کہ تم پر دشوار کر دیا جائے تو ضان (بھیڑ کی نسل) بے جذع (کھیرا) ذبح کرو۔“

اس حدیث سے معلوم ہوا کہ قربانی کا جانور مُسنّۃ (دو دانت والا یا اس سے اور) ہونا ضروری ہے۔ خواہ وہ اونٹ، گائے، بھیڑ، بکری میں سے کوئی بھی جانور ہو۔ البتہ اگر کسی شخص کو قربانی کا جانور نہیں مل سکا اور قربانی کے دن گزر رہے ہیں۔ تو وہ اس مجبوری کی حالت میں صرف بھیڑ کی نسل (دنبہ، چھترा) سے ہی قربانی کیلئے جذع ذبح کر سکتا ہے۔ اونٹ، گائے اور بکری، مذکور یا مونٹ مجبوری کی حالت میں بھی مسند کے علاوہ قربانی نہیں کر سکتا۔

حدیث میں جو لفظ مُسِنَّہ اور جذعہ بیان ہوئے ہیں ”بعض الناس“، مختلف اقوال اور لغوی موشگافیوں کا چکمہ دیتے ہوئے غلط (خلاف حدیث رسول اللہ صلی اللہ علیہ وسلم) فتویٰ جاری کر دیتے ہیں اور لوگوں کی قربانیاں ضائع کر رہے ہیں۔

**ذیل کی سطور میں مُسِنَّہ اور جذعہ کا معنی و مفہوم بیان کیا جاتا ہے تاکہ بات واضح ہو جائے اور قارئین کو مسئلہ سمجھنے میں آسانی رہے۔**

**مسننہ مُسِنَّہ کا معنی ہے دو دانت والا یا پرواala (یعنی تین چار دانت گرانے والا وغیرہ) اسے بعض کے نزدیک ”دوندا“ کہا جاتا ہے اور اس سے مراد وہ جانور ہے جو اپنے دو دھنے کے دانت گرا دے اور اس کے سامنے والے دانت نئے نکل آئے ہوں۔ البتہ یہ مُسِنَّہ کم از کم عمر ہے اس سے زیادہ عمر والا مثلاً جو چار دانت گرادے ”چوگا“ یا چھ دانت گرادے ”چھگا“ وہ بھی مُسِنَّہ میں داخل ہیں لیکن اس کے لیے کم از کم ”دوندا“ ہونا ضروری ہے۔ ذیل میں اس معنی کو اہل لغت اور آئندہ وحدتین عظام سے بیان کیا جاتا ہے۔**

**امام نووی رحمة الله عليه** فرماتے ہیں المسننہ هي الشنية من كل شئی من الابل والبقر والمعز والضأن فما فوقها (شرح صحیح مسلم ص 2/155) دو دانت

والاہرثی سے اونٹ اور گائے اور بکری اور بھیڑ سے یا اس سے اوپر دانت والا مُسِنَّہ ہے (یعنی برا)

**امام شوکانی رحمة الله عليه** فرماتے ہیں قال العلماء المسننہ هي الشنية من كل شئی من الابل والبقر والمعز والضأن فما فوقها (نیل

(202/5) الا وطار

علماء کرام فرماتے ہیں دو دانت والا ہر قسم کے جانوروں سے اونٹ اور گائے اور بکری اور بھیڑ سے یا اس سے اوپر دانت والا مُسِنَّہ ہوتا ہے۔

**مشہور امام لغت علامہ مجید الدین فیروز آبادی** فرماتے ہیں واسن کبرت سنہ کا استسن و نبت سنہ (القاموس المحيط ص 4/236 باب الون فصل اسین) اسن استسن کی طرح ہے یعنی عمر بڑی ہو گئی اور اس کا دانت نکل آیا۔

اسی عبارت کی تشریح کرتے ہوئے علامہ محمد مرتضی الزبیدی مزید وضاحت فرماتے ہیں (کبرت سنہ) فهو من (کاستسن) و یقال اسن البعیر اذا (نست سنہ) الذی یصیر به مسنا من الدواب (تاج العروس ص 243) اور اس کا معنی ہے اس کی عمر بڑی ہو گئی تو وہ مُسینہ ہے جیسا کہ استسن ہے اور اسن البعیر اس وقت کہا جاتا ہے جب اس کا دانت آگ آئے اور وہ اس کے ساتھ مُسینہ ہو جاتا ہے چوباؤں میں سے۔

**امام ابن حجر رحمة الله عليه** فرماتے ہیں قال اهل اللغة المسن الشی  
الذی یلقی سنہ (فتح الباری ص 10/11)

اہل لغت کہتے ہیں مُسینہ وہ شی (دو دانت والا) ہے جو اپنے دانت گرا دے۔

**علامہ محمد طاہر حنفی** فرماتے ہیں المسنة تقع على البقرة  
والشاة اذا اثنيا ويشيان في السنة الثالثة وليس معنی اسنانها كباراً مثل الرجل المسن  
ولكن معناه طلوع سنها في السنة الثالثة (مجموع انجام ص 2/148)

مُسینہ کا اطلاق گائے کبری پر اس وقت ہوتا ہے جب وہ دو دانت والہ ہو جائے اور یہ تیرے سال میں دو دانت والے (دوندے) ہوتے ہیں اور یہاں اسنان کا معنی عمر میں بڑا ہونا نہیں جیسا کہ آدمی کے لئے یہ لفظ بولا جاتا ہے لیکن یہاں پر اس کا معنی ہے دانت کا آگ آنا (نکل آنا) اور یہ تیرے سال میں ہوتا ہے۔

**ابن عابدین شامی حنفی** فرماتے ہیں قوله مسن بضم الميم  
وكسر السين ماخوذ من الاسنان وهو طلوع السن في هذه السنة (رد المحتار ص  
2/24، مراجعۃ المفاتیح ص 2/352) اس کا کہنا مسن میم کے ضمہ او رسین کے کسرہ کے ساتھ اسنان سے ماخوذ ہے اور اسنان کا معنی ہے اس سال میں دانت کا آگ آنا۔

**شيخ عبدالحق محدث دہلوی** فرماتے ہیں وجہ تسمیہ  
بمسنہ ان است کہ وی می اندازد دو دندان پیش را کہ ان راثنایا گویند  
دریں عمر (اشعة اللمعات ص 1/538) مُسینہ کی وجہ تسمیہ یہ ہے کہ اس عمر میں اس

کے سامنے والے دو دانت نکل آتے ہیں ان کو ”شایا سامنے والے دو دانت“ کہا جاتا ہے۔

اس ساری بحث سے یہ بات واضح ہوئی کہ مُسِنَّہ وہ جانور ہوتا ہے جس کے دودھ کے سامنے والے دو دانت گر گئے ہوں اور ان کی جگہ نے دانت نکل آئے ہوں اب یہ جس بھی عمر میں ہو گا اس سے کوئی فرق نہیں پڑتا لہذا جو بھی مختلف اقوال ذکر کیے جاتے ہیں ان میں اختلاف صرف آب و ہوا یا جنس کی وجہ سے ہے لیکن اصول و ضابطتوں میں ہے کہ دوندا یا بڑا ہو مُسِنَّہ کہلاۓ گا ورنہ نہیں۔

بعض لوگ مُسِنَّہ کا معنی کرتے ہیں ایک سال والا جانور جبکہ مُسِنَّہ کا یہ معنی درست نہیں کیونکہ یہ حکم (مُسِنَّہ ہونا) عام ہے جو قربانی کے سب جانوروں کو شامل ہے اور یہ بھی ہو سکتا ہے اگر مُسِنَّہ کا معنی دو دانت والا (دوندا یا اس سے بڑا) کیا جائے۔ اگر ایک سال کا معنی کیا جائے تو پھر اونٹ اور گائے کی عمر کے بارے میں کوئی دلیل نہیں کہ ان کی عمر ایک سال سے زائد ہو جبکہ اونٹ اور گائے ایک سال عمر والی کی قربانی وہ حضرات بھی نہ مانتے ہیں اور نہ مانتے کے لیے تیار ہیں۔ بلکہ کہتے ہیں کہ گائے دو سال کی اور اونٹ پانچ سال کا ہو۔ حالانکہ یہ بھی غلط ہے کیونکہ قربانی کے جانور کی عمر حدیث میں بیان نہیں ہوئی بلکہ اس کا مُسِنَّہ ہونا بیان کیا گیا ہے اور مُسِنَّہ تو کم از کم صرف ”دوندا“ ہی کہلاۓ گا۔

ایک دفعہ یہی سوال جب ہم نے اپنے علاقہ کے نامی گرامی حنفی دیوبندی قاری محمد یوسف صاحب مہتمم جامعہ مدینیہ منڈی صاحدر آباد و صدر مدرس جامعہ فاروقیہ شیخوپورہ سے کیا تو جواب نہ ہونے کی صورت میں انہوں نے یہ فرمایا کہ آپ اہل حدیث ہیں آپ حدیث پر عمل کریں۔ ہم حنفی ہیں ہم فقہ حنفی پر عمل کریں گے ان اللہ و ان الیه راجعون (اللہ اکبر۔ مخالف بھی یہ تسلیم کرتے ہیں کہ حدیث پر عمل تو اہل حدیث ہی کرتے ہیں۔ فللہ الحمد) یہاں مجھے ایک واقعہ یاد آیا، سلطان المناظرین حافظ عبد القادر روضہ رحمۃ اللہ علیہ سے کسی نے سوال کیا کہ بکرا اگر گھر میں پا لا ہوا ہوا اور اس کی عمر ایک سال ہونے کا پختہ یقین بھی ہو تو کیا قربانی ہو سکتا ہے؟۔ حضرت جافظ صاحب مرحوم نے فرمایا، اگر بکرا ہوا ہو ادم علیہ السلام کے زمانے کا اوز جبریل علیہ السلام اسے جنت

میں چراتے رہے ہوں اگر آج بھی دوندا نہیں ہوا تو اس کی قربانی نہیں ہو گی کیونکہ رسول اللہ صلی اللہ علیہ وسلم نے فرمایا ہے لا تذبحوا الا مسنۃ اس واقعہ پر ان لوگوں کو غور کرنا چاہیے جو یہ عذر تراش لیتے ہیں کہ یہ تو اپنے گھر کا بالا ہوا جانور ہے۔

**جذعہ** ہمسینہ کی تعریف کے بعد جذعہ کے متعلق آئندہ محدثین والل لغت کے اقوال پیش کیے جاتے ہیں کیونکہ رسول اللہ صلی اللہ علیہ وسلم نے ارشاد فرمایا الآن یعسر علیکم فذبحوا جذعة من الصنان اگر تسلی، مشکل و دشواری ہو تو ضان (بھیر) کی نسل سے جذعہ (قربانی کے لیے) ذبح کرلو۔

بعض لوگ جذعہ کے متعلق مختلف اقوال کو بنیاد بنا کر لوگوں کو چھ ماہ تک کے جانور کی قربانی کی اجازت دے دیتے ہیں اور سمجھتے ہیں کہ یہ جذعہ والی رخصت پر عمل کیا گیا ہے حالانکہ جذعہ کم از کم ایک سال کی عمر کے جانور کو کہتے ہیں۔

قارئین یاد رکھیں کہ جذعہ کے متعلق مختلف اقوال موجود ہیں

لیکن دیکھنا یہ ہے کہ ان میں سے صحیح ترین قول کون سا ہے؟ تو آئیے سب سے پہلے آئندہ لغت سے معلوم کرتے ہیں کیونکہ کسی بھی چیز کو یا کسی بھی لفظ کے معنی کو اہل لغت دوسروں کی بہبیت بہتر جانتے ہوتے ہیں کہ اس لفظ کا معنی و مفہوم کیا ہے؟

چنانچہ معروف لغت دان **مجد الدین فیروز آبادی** فرماتے ہیں

الجذع محرکة قبل الشی وہی بهاء اسم له فی زمن وليس بسن ثبت او تسقط  
والشاب الحدث (القاموس المحيط ص 12/3)

یعنی جذع شئی (دونہ) سے پہلے عمرو اسے کو کہا جاتا ہے جبکہ اس کے دانت نہ گرے ہوں اور نہ ہی اُنگے ہوں (بکہ) نوجوان ہو اس کی شریعہ کرتے ہوئے **علامہ محمد**

**مرتضی الزبیدی** فرماتے ہیں الجذع محرکة قبل الشی کما فی الصحاح

وقال الليث الجذع من الدواب والانعام قبل ان يشنى بسنہ وهو اول ما ي يستطيع رکوبه والا نفع به (تاج العروس ص 5/297) جذعہ شئی سے پہلی عمرو والا ہوتا ہے

حدیث کہتے ہیں کہ جانوروں اور چوپاؤں سے جذعہ وہ ہے جو ابھی دونداہ ہو وہ سواری کے قابل اور بار برداری وغیرہ کے لیے نفع کے قابل ہونے کی ابتدا میں ہو۔

### امام ابن اثیر فرماتے ہیں من الصنان ماتمت له

سنة (النهاية ص 202/5) بھیڑ کی نسل سے جذعہ وہ ہوتا ہے جس کی عمر کا ایک سال مکمل ہو جائے۔ یہی بات ابن اثیر کے حوالہ سے امام عبد الرحمن محدث مبارکبوری رحمۃ اللہ علیہ نے بھی تحفة الاحوڈی ص 2/355 ابواب الا ضاحی میں بیان فرمائی ہے۔

### دیوبندی مکتبہ فکر کے بہت بڑے بزرگ مولانا خلیل احمد

**سہارنپوری** فاضل دیوبند جذعہ کی تعریف کرتے ہوئے فرماتے ہیں فی اللغة ماتمت له سنة (بذر الحجود ص 5/71 کتاب الفحایا) کلغت میں جذعہ ایک مکمل سال کی عمر والا ہوتا ہے۔

یہاں پر سہارنپوری صاحب ہدایہ کے حوالہ سے جذعہ کی تعریف کرتے ہیں کہ وہ چھ ماہ کا ہو لیکن اس میں اس وضاحت کا بھی ذکر ہے کہ یہ معنی شرعی ہے لغوی نہیں کیونکہ اہل لغت تو ایک سال کے جانور کو جذعہ مانتے ہیں۔

قارئین ذی وقار! اب آپ غور کریں کہ یہ شرعی کیسے ہو گیا کیا رسول اللہ صلی اللہ علیہ وسلم یا صاحبہ کرام رضوان اللہ علیہم اجمعین کے اقوال و افعال سے یہ تعین ہے کہ جذعہ چھ ماہ کا ہوتا ہے نہیں ہر گز نہیں بلکہ رسول اللہ صلی اللہ علیہ وسلم نے تو عمر کا ذکر کرنے کی وجہے جذعہ کا لفظ بولا ہے۔ اب جذعہ کا معنی وہی ہو گا جو اہل لغت کے ہاں معروف ہو گا اور شرعاً بھی وہی معنی معتبر ہو گا۔ حضرات احتفاف کا کسی خود ساختہ قانون و اصول کو شرعی کہہ دینے سے وہ مسئلہ شرعی نہیں ہو جاتا۔ ہاں احتفاف کی شریعت کی بات الگ ہے۔

بلکہ صاحب کفایہ نے تو اس سے بھی واضح بات کہہ دی فرماتے ہیں قبیل بمذهب الفقهاء احترازا عن قول اہل اللغة (کفایہ 4/24) یہ بات کہ ایک سال سے کم کا بھیڑ کا بچ جذعہ ہوتا ہے فقهاء کے مذاہب کے مطابق کبھی بھی ہے اہل لغت کے قول سے بچتے ہوئے

(کیونکہ اہل لغت تو ایک سال مکمل ہونے پر جذعہ مانتے ہیں جیسا کہ القاموس الحجیط اور تاج العروض کے حوالہ سے اور پر گزارہ ہے اور جس کی تصدیق مولانا خلیل احمد سہار پوری حنفی دیوبندی اور ہدایہ کی شرح کفایہ سے ہو چکی ہے۔ اب مزید ایک اور شہادت ملاحظہ فرمائیں۔ علامہ محمد طاہر حنفی اپنی کتاب مجمع المداریں فرماتے ہیں الجذع من الصنان ماتمت له سنۃ (مجمع المداریں 181/1) بھیڑ کی نسل سے جذعہ وہ ہے جس کی عمر کا ایک سال مکمل ہو گیا۔

### حافظ ابن حجر رحمة الله عليه شارح صحيح بخاری

فرماتے ہیں و اختلف القائلون باجزاء الجذع من الصنان وهم الجمهور في سنۃ على آراء احدها انه ما اكمل سنة و دخل في الثانية وهو الاصح عند الشافعية وهو الاشهر عند اهل اللغة وغيرهم (فتح الباري شرح صحیح بخاری ص 12/10) کتاب الااضاحی (بھیڑ کے جذعہ کے قربانی میں کافی ہونے کو کہنے والے (علماء کرام) نے جذعہ میں کئی آراء پر اختلاف کیا ہے وہ (قاکلون) جمہور ہیں ایک رائے یہ ہے کہ (جذعہ وہ ہوتا ہے) جو ایک سال مکمل کر لے اور دوسرے سال میں داخل ہو شافعیہ کے ہاں یہ زیادہ درست ہے اور اہل لغت وغیرہ کے ہاں زیادہ مشہور ہے۔

### امام نووی شارح صحيح مسلم

اما نووی رحمۃ اللہ علیہ جذعہ کی بحث کرتے ہوئے مختلف اقوال ذکر کرتے ہیں لیکن اپنا فیصلہ ان الفاظ میں نہ تے ہیں الجذع من الصنان مالہ سنۃ تامة هذا هو الاصح عندا صحابنا و هو الا شهر عند اهل اللغة وغيرهم (صحیح مسلم مع شرح نووی ص 2/155) (شان) (بھیڑ) کی نسل سے جذعہ وہ ہوتا ہے جو کامل ایک سال کا ہو یہی بات زیادہ صحیح ہے ہمارے اصحاب کے ہاں اور زیادہ مشہور ہے اہل لغت وغیرہ کے زدیک۔

### امام شوکانی رحمۃ الله علیہ فرماتے ہیں۔ الجذع من

الصنان مالہ سنۃ تامة هذا هو الا شهر عند اهل اللغة و جمہور اهل العلم من غيرهم (نیل الاوطار ص 5/202) بھیڑ کی نسل سے جذعہ وہ ہے جس کے لیے پورا ایک سال

ہو چکا ہو۔ یہی بات جمہور اہل علم اور اہل لغت کے ہاں زیادہ مشہور ہے۔

### امام ابن حزم رحمة الله عليه فرماتے ہیں

الجذع من الصنان والسماعز والظباء والبقر هو ما اتم عاماً كا  
ملاؤ دخل في الثاني من اعوامه فلا يزال جذعاً حتى يتم عامين و  
يدخل في الثالث (المحل ص 361/7) بھیڑ بکری ہرنی اور گائے کی نسل سے جذعہ وہ ہے جو  
ایک سال مکمل کر لے اور دوسرا سال میں داخل ہو جائے اپنی عمر کے سالوں سے تو وہ جذعہ ہی رہتا  
ہے حتیٰ کہ وہ دو سال مکمل کر کے تیسرا میں داخل ہو جائے۔

### خصی جانور کی قربانی

بعض لوگ خصی جانور کی قربانی جائز نہیں سمجھتے کیونکہ وہ جانور کا خصی ہونا بھی عیب شمار کرتے  
ہیں۔ حالانکہ خصی ہونا عیب نہیں بلکہ یہ مفید ہوتا ہے جیسا کہ امام ابن حزم رحمة الله علیہ نے فرمایا:  
ليس هذا عيباً لأن الخلاء يفيد اللحم طيباً وينفي عنه الدهومة وسوء  
الرائحة (فتح الباری: ۱۰/۱۰)

”جانور کا خصی کرنا عیب نہیں بلکہ بعض وجوہ سے مفید ہے کہ گوشت پا کیزہ بہترین اور  
بدبو سے پاک ہو جاتا ہے۔“

پھر رسول اللہ ﷺ نے خود خصی جانور کی قربانی کی ہے اگر جانور کا خصی ہونا عیب ہوتا  
تو امام الانبیاء حضرت محمد رسول اللہ ﷺ کبھی بھی خصی جانور کی قربانی نہ کرتے۔  
حضرت جابر بن عبد اللہ رضی اللہ تعالیٰ عنہ بیان کرتے ہیں۔

ذبح النبی یوم الذبح کبشین اقرنین املحیں موجودین ..... الخ  
(ابوداؤد: ۳۰، کتاب الفحایا)

”رسول اللہ ﷺ نے ذبح کوں دو مینڈھے سینگوں والے سفید یا ہی مائل خصی ذبح کئے۔“

### قربانی کا وقت

دین اسلام میں تمام اور فوادی کا صرف ایک ہی مقصد ہے کہ بندہ میں اطاعت فرمانبرداری کا

جنبد کی کھا جائے۔ اسی لئے اللہ تعالیٰ نے حدود و مقررات مادی ہیں لایک مومن مسلمان کی شان بیگی ہے کہ وہ اللہ تعالیٰ کی مقرر کردہ حدود و مقدار کی پابندی کرے۔ جس طرح شریعت اسلامیہ میں قربانی کے متعلق دوسرے سائل بیان کردیے گئے ہیں اسی طرح قربانی کا وقت بھی بیان فرمادیا گیا ہے یہ عید الاضحیٰ کی نماز ادا کرنے کے بعد ہی کی جاسکتی ہے اس سے پہلے نہیں۔ کیونکہ اس دن کو یوم الاضحیٰ کہا ہی اس لئے جاتا ہے کہ اس دن اللہ تعالیٰ کا قرب حاصل کرنے کیلئے جانوروں کو ذبح کیا جاتا ہے۔ بعض لوگ اس کو یوم الاضحیٰ بھی لکھ دیتے ہیں جو کہ درست نہیں کیونکہ اضحیٰ کا لفظ اضحۃ کی جمع ہے جس طرح ارطاة کی جمع ارطی آتی ہے۔

حضرت براء رضی اللہ تعالیٰ عنہ بیان کرتے ہیں سمعت النبی ﷺ یخطب فقال ان اول مانبدا من یومنا هذا ان نصلی ثم نرجع فنتحر فمن فعل فقد اصاب سنتنا ومن نحر فانما هو لحم يقدمه لا هله ليس من النسك في شيء (بخاری: ۸۳۲، کتاب الاضحیٰ)

”میں نے رسول اللہ ﷺ سے سن آپ خطبہ دیتے ہوئے فرمائے تھے کہ پہلا کام جو ہم نے آج کے دن کرنا ہے یہ ہے کہ ہم نماز پڑھیں گے پھر واپس لوٹیں گے اور قربانی کریں گے تو جس شخص نے ایسا کیا اس نے تو ہماری سنت پُرعمل کیا اور جس نے (نماز سے پہلے) قربانی کر لی اس کی کوئی قربانی نہیں بلکہ صرف گوشت ہی ہے جو اس نے اپنے گھر والوں کو پیش کر دیا۔“

یہ بات سن کر حضرت ابو بردہ رضی اللہ عنہ نے عرض کیا اللہ کے رسول ﷺ میں نے تو نماز پڑھنے سے پہلے قربانی کر لی ہے تو آپ ﷺ نے انہیں دوبارہ قربانی کرنے کا حکم فرمایا ایک دوسری روایت میں ہے حضرت جنبد بن سفیان الحنبلی رضی اللہ تعالیٰ عنہ بیان کرتے ہیں شہدت النبی ﷺ یوم النحر فقال من ذبح قبل الصلوة فليعد مكانها اخرى ومن لم يذبح فليذبح (بخاری: ۸۳۲/۲، کتاب الاضحیٰ)

”ایک دفعہ میں قربانی کے دن رسول اللہ ﷺ کی خدمت میں حاضر ہوا تو آپ ﷺ نے فرمایا جس شخص نے نماز سے پہلے قربانی کے جانور کو ذبح کر لیا وہ اس کی جگہ دوسری قربانی کا جانور

ذبح کرے اور جس نے قربانی نہیں کی وہ اب (نماز کے بعد) ذبح کر لے۔“  
ان احادیث مبارکہ سے یہ بات اظہر من الشمس ہے کہ قربانی  
کا وقت عید الاضحیٰ کی نماز کے بعد شروع ہوتا ہے۔ اس میں کسی شہری یا  
دیہاتی کی کوئی تقیم نہیں ہے۔ یہ حکم سب مسلمانوں کو عام ہے جیسا کہ ایک  
اور حدیث میں رسول اللہ ﷺ نے ارشاد فرمایا۔ من صلی صلاتنا واستقبل قبلتنا فلا  
يذبح حتى ينصرف (بخاری: ۸۳۲/۲، کتاب الاضحیٰ)

”جو شخص ہماری نماز کی طرح نماز پڑھتا ہے اور ہمارے قبلہ کو اپنا قبلہ بناتا ہے۔ (یعنی  
مسلمان ہے) تو وہ عید کی نماز سے پہلے قربانی کا جانور ذبح نہ کرے۔“

یہ فرمان رسول اللہ ﷺ کس قدر واضح ہے کہ جو شخص مسلمان ہونے کا دعویدار ہے وہ  
عید کی نماز سے قبل قربانی نہیں کر سکتا مگر افسوس ہے بعض نامہ مہاد مسلمانوں پر کہ انہوں نے یہ تقیم کر  
دی کہ شہری لوگ تو نماز سے پہلے قربانی نہیں کر سکتے البتہ دیہاتی لوگ نماز سے پہلے قربانی کر سکتے  
ہیں۔ پھر اس کیلئے شہری لوگ اپنے جانور رات کو یا اس سے پہلے قریبی دیہات میں بیچ دیتے ہیں  
وہاں بیچ سویرے جانور ذبح کر کے گوشت بنانے کر شہروں میں لے آتے ہیں اس طرح وہ نماز سے  
پہلے یا نماز کے فوراً بعد گوشت سے لطف اندوڑ ہوتے ہیں فرمان پیغمبر ﷺ کے مطابق ان کو  
قربانی کا اجر دلواب بالکل نہیں ملے گا صرف گوشت تھا جو ان لوگوں نے کھالیا ہے اور بس۔

اس لئے میری ان سادہ لوح لوگوں سے گزارش ہے کہ ان لوگوں کے بہکاوے میں آکر  
ہرگز ہرگز اپنی خون پسینے کی کمائی سے خریدی ہوئی قربانیاں ضائع نہ کریں کیونکہ شریعت کے حکم کو کسی متفقی  
کافروں کی مجتہدا غصہ کی فقتاً، خطیب کی خطابات، امام کی امامت، عالم کا علم اور اعظم کا وعظ، ختم  
یا تبدیل نہیں کر سکتا ہے۔ اللہ تعالیٰ ہم سب کو دین اسلام کے اوصاف و اہمی پر ان کی روح کے مطابق عمل  
کی تو فیض فرمائے اور قرآن و حدیث کی مخالفت غنی یا جلی سے محفوظ رکھے (آمین)۔

### قربانی کتنے دن تک ہو سکتی ہے؟

قربانی اگرچہ پہلے دن کرنا افضل ہے لیکن اس کی اجازت چار دن تک ہے ایک (۱۰) ذی

الحج کا دن اور تین دن اس کے بعد (۱۲، ۱۳ ذی الحجه تک قربانی کرنا درست ہے) کیونکہ عید کے دن کے بعد تین دن ایام تشریق ہیں اور ہادی کائنات امام اعظم حضرت محمد رسول اللہ ﷺ نے فرمایا: الشتریق کلها ذبح (دارقطنی)

”ایام تشریق سارے کے سارے ذبح کے دن ہیں۔“ اس

لئے اگر کوئی شخص چوتھے دن بھی قربانی کرتا ہے تو اس کی قربانی بالکل درست اور صحیح ہے۔ یہاں اس موضوع کی تفصیل کی گنجائش نہیں اس مسئلہ پرشیخ الحدیث حافظ محمد الیاس اثری حفظ اللہ کی کتاب ”القول الانیق فی ایام الشتریق“ بڑی مدد اور مفصل ہے۔ جو کہ ہر خطیب کے پاس خصوصاً ہوئی چاہئے یا پھر ہمارے فاضل بھائی غازی اسلام رانا محمد شفیق خان پرسوری حفظ اللہ کی کتاب ”قربانی کے چار دن“ بڑی جامع ہے جس میں مذکورہ کتاب بھی نقل کر دی گئی ہے اور دیگر مفید مباحث بھی اس میں درج ہیں۔

تفصیل کے خواہ شند ان کا مطالعہ ضرور کریں۔ اس میں مخالفین کے اعتراضات کے جوابات بھی دیئے گئے ہیں۔ بلکہ ہر خطیب عالم دین اور طالب علم کے پاس یہ کتاب میں ضرور ہوئی چاہئیں۔

### قربانی کا گوشت

رسول کریم ﷺ نے پہلے یہ حکم فرمایا تھا کہ قربانی کا گوشت تین دن تک استعمال کیا جائے ان سے زیادہ دن نہ کھیں لیکن بعد میں جب مسلمانوں کے حالات مالی طور پر مشکم ہو گئے تو آپ ﷺ نے اجازت فرمادی حضرت جابر رضی اللہ تعالیٰ عنہ بیان کرتے ہیں:

عن النبی ﷺ انه نهى عن اكل لحوم الضحايا بعد ثلاث ثم قال بعد كلوا وتبزودوا وادخرروا (مسلم: ۱۵۸/۲، کتاب الاضحى) ”رسول اللہ ﷺ نے قربانی کا گوشت تین دن کے بعد کھانے سے منع فرمایا پھر آپ ﷺ نے اس کے بعد فرمایا کہ تم کھاؤ بھی اور زادراہ بھی بنا لواور ذخیرہ بھی کرلو“ لیکن اس سلسلہ میں اس بات کا خاص خیال رکھنا چاہئے کہ اس میں سے غرباء اور مساکین کا حق بھی ادا کیا جائے۔ ایسا نہ ہو کہ آج کے فریزر کے دور میں سارے کاساراہی ذخیرہ کر لیا جائے بلکہ دوسرے لوگوں کو بھی ان کا حصہ ادا کرنا چاہئے۔

## قربانی کا طریقہ

بہتر تو یہ ہے کہ قربانی اپنے ہاتھ سے ذبح کی جائے لیکن اگر کوئی دوسرا بھی ذبح کر دے تو درست ہے۔ رسول اللہ ﷺ نے جمۃ الوداع کے موقع پر 63 اونٹ خود اپنے دست مبارک سے ذبح کئے تھے اور 73 اونٹ حضرت علی المرتضی رضی اللہ عنہ سے ذبح کروائے۔

جانور کو لٹانے کے بعد رسول اللہ ﷺ یہ دعا پڑھتے: بسم الله اللهم تقبل من محمد وآل محمد ومن امة محمد ﷺ (مسلم: ۱۵۶، کتاب الا ضاحی) ایک دوسری روایت میں ہے پھر آپ ﷺ بسم الله والله اکبر بتتے (مسلم: ایضا)

اس لئے ہمیں بھی چاہئے کہ ہم قربانی اپنے ہاتھ سے ذبح کریں اگر کوئی دوسرا کر دے تب بھی جائز ہے۔ ذبح سے پہلے چھری کو اچھی طرح تیز کر لیا جائے۔ ذبح کرنے والا اگر اپنی قربانی ذبح کر رہا ہے تو وہ یہ دعا پڑھتے: بسم الله اللهم تقبل منی ومن اهل بيتي بسم الله والله اکبر اور ذبح کر دے۔ اگر وہ کسی دوسرے کی قربانی ذبح کر رہا ہے تو پھر منی کی گلہ اس شخص کا نام لے اور اہل بيتي کی بجائے اہلہ کہے اور ذبح کرے۔

## ضروری وضاحت

قربانی کرنے والے کیلئے ضروری ہے کہ اس کا عقیدہ توحید والا ہو جس میں شرک کی آمیرش ملاوٹ نہ ہو اس کا ہر عمل رسول اللہ ﷺ کی سنت کے مطابق ہو جس میں بدعت کی ملاوٹ نہ ہو۔ اس کی کمالی حلال ہو رام مال سے خرید کر دیا چوری کا چارہ وغیرہ ڈال کر پالی ہوئی قربانی قبول نہیں ہوگی۔ وہ خود نمازی ہو کیونکہ تارک صلوٰۃ (بے نماز) شخص کا تو ایمان ہی ممکن کو ہے۔ اس طرح وہ قربانی خالصۃ اللہ تعالیٰ کی رضاخوشنودی حاصل کرنے کیلئے کرے نہ کل لوگوں میں شہرت کیلئے۔

اللہ تعالیٰ ہم سب کو قرآن و حدیث کے مطابق زندگیاں بس رکنے کی توفیق فرمائے ۔

اور شرک و بدعت کی گندگیوں سے محظوظ و مامون رکھے (آمین ثم آمین)۔

اللهم وفقنا لما تحب و ترضي